

स्व. वसंतराव नाईक जन्मशताब्दी वर्ष योजना
मुंबई व पुणे येथे नोकरदार महिलांसाठी
वसतीगृह बांधण्यासाठी निधी उपलब्ध करून
देण्याबाबत.

महाराष्ट्र शासन

सामान्य प्रशासन विभाग

शासन निर्णय क्रमांक: शताब्दी-२०१४/प्र.क्र. ६४/१४/२९अ

मादाम कामा मार्ग, हुतात्मा राजगुरु चौक,

मंत्रालय, मुंबई-३२.

दिनांक: २८ फेब्रुवारी, २०१४

वाचा —

- १) शासन निर्णय, सामान्य प्रशासन विभाग क्र. मुमंस - २०१२/१७४/ प्र क्र.२९४/२९अ,
दिनांक २.११.२०१२.
- २) शासन निर्णय, सामान्य प्रशासन विभाग, क्र. शताब्दी-२०१३/प्र.क्र.३१८/२९अ,
दिनांक २५.११.२०१३.
- ३) शासन निर्णय, महिला व बाल विकास विभाग, क्र.संकीर्ण-२०१३/प्र.क्र.२७७/का.२,
दि.६.२.२०१४.
- ४) महिला व बाल विकास विभागाची टिप्पणी दि.६.२.२०१४.

प्रस्तावना —

स्व. वसंतराव नाईक जन्मशताब्दी वर्षात आयोजित करावयाचे कार्यक्रम निश्चित करण्यासाठी मा. मुख्यमंत्री यांच्या अध्यक्षेखाली उपरोक्त संदर्भ क्र.१ च्या शासन निर्णयान्वये समिती गठीत करण्यात आली आहे. या समितीने निश्चित केलेल्या विविध योजना व कामांना संदर्भ क्र.२ अन्वये मंजूरी देण्यात आली असून त्यापैकी “मुंबई व पुणे येथे नोकरदार महिलांसाठी वसतीगृह निर्माण करणे” यासाठी प्रत्येकी रु.८.०० कोटी प्रमाणे रु.१६.०० कोटी निधी वर्गीकृत करण्यात आला आहे. त्यानुसार मुंबई व पुणे या शहरात नोकरीसाठी येणाऱ्या महिला व मुलींसाठी १०० क्षमतेचे सुसज्ज वसतीगृह बांधण्यासाठी प्रत्येकी रु.७.९० कोटी प्रमाणे रु.१५.८० कोटी खर्चास संदर्भ क्र.३ अन्वये महिला व बाल विकास विभागाने प्रशासकीय मान्यता दिली आहे. तसेच संदर्भ क्र.४ अन्वये रु.१५.८० कोटी उपलब्ध करून देण्याची

विनंती महिला व बाल विकास विभागाने केली आहे. त्यानुसार सदर निधी उपलब्ध करून देण्याची बाब शासनाच्या विचाराधीन होती -

शासन निर्णय—

स्व. वसंतराव नाईक जन्मशताब्दी योजनेअंतर्गत मुंबई व पुणे या शहरात नोकरीसाठी येणाऱ्या महिला व मुलींसाठी १०० क्षमतेचे सुसज्ज वसतीगृह बांधण्यासाठी अंदाजपत्रकीय किमतीच्या ८०% च्या मर्यादेत प्रत्येकी रु.६.३२ कोटी प्रमाणे रु.१२.६४ कोटी (रुपये बारा कोटी चौसष्ट लक्ष फक्त) सन २०१३-१४ या आर्थिक वर्षाकरिता महिला व बाल विकास विभागाला मंजूर व वितरीत करण्यास मान्यता देण्यात येत आहे.

२. सहरहू बाबीकरिता मंजूर केलेली तरतूद आहरित करण्यासाठी आयुक्त, महिला व बाल विकास, पुणे (क्र.२२०१००५७३८) यांना “आहरण व संवितरण अधिकारी” व “नियंत्रण अधिकारी” म्हणून घोषित करण्यात येत आहे. आहरण व संवितरण अधिकारी यांनी सदर निधीच्या विनियोगाबाबत तसेच महालेखापाल यांच्या लेख्याशी खर्च ताळमेळ घालण्याची कार्यवाही करावी. तसेच विहित नमून्यातील खर्चाचे उपयोगिता प्रमाणपत्र विहित वेळेत या विभागाला सादर करण्याची जबाबदारी महिला व बाल विकास विभाग, मंत्रालय, मुंबई - ३२ यांची राहिल.

३. प्रस्तुत प्रकरणी विहित मर्यादेत खर्च होईल व होणारा प्रत्येक खर्च हा विहित कार्यपद्धती अनुसरून व प्रचलित नियमानुसारच केला जाईल याची दक्षता संबंधितांनी घ्यावी.

४. सदर बाबीवरील खर्च सन २०१३-१४ या आर्थिक वर्षाकरिता "मागणी क्रमांक:-ए- ४- मुख्य लेखाशीर्ष २०७५- संकीर्ण-सर्वसाधारण सेवा ८००- इतर खर्च, (००) (१५) स्वर्गीय वसंतराव नाईक जन्मशताब्दी वर्ष महोत्सव (२०७५०६१७), ५० इतर खर्च (योजनातर्गत)" या लेखाशिर्षाखाली मंजूर अनुदानातून भागविण्यात यावा.

५. सदर शासन निर्णय नियोजन विभागाचा अनौपचारिक संदर्भ क्र.३७/का. १४४३, दि.३१.१.२०१४ व वित्त विभागाचा अनौपचारिक संदर्भ क्र.१४३/१४/व्यय-४, दि.१५.२.२०१४ अन्वये दिलेल्या मान्यतेस अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०३०६११०७२६७१०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(र. ग. पांचाळ)

उप सचिव, महाराष्ट्र शासन

प्रत,

१. मा. राज्यपालांचे सचिव, राजभवन, मलबार हिल, मुंबई,
२. मा. मुख्यमंत्री यांचे अप्पर मुख्य सचिव, मंत्रालय, मुंबई,
३. मा. उप मुख्यमंत्री यांचे सचिव, मंत्रालय, मुंबई,
४. मा.मंत्री (महिला व बाल विकास), यांचे खाजगी सचिव मंत्रालय, मुंबई-३२
५. मा.राज्यमंत्री (महिला व बाल विकास), यांचे खाजगी सचिव मंत्रालय, मुंबई-३२
६. मा.राज्यमंत्री (साप्रवि), यांचे खाजगी सचिव मंत्रालय, मुंबई-३२
७. अ.मु.स. (प्र.सु. व र.व का.), सामान्य प्रशासन विभाग, मंत्रालय, मुंबई
८. प्रधान सचिव, महिला व बाल विकास विभाग, मंत्रालय, मुंबई
९. महालेखापाल (लेखापरिक्षा) महाराष्ट्र-१, मुंबई,
१०. महालेखापाल (लेखापरिक्षा) महाराष्ट्र-२, नागपुर,
११. महालेखापाल (लेखा व अनुज्ञेयता) महाराष्ट्र-१, मुंबई,
१२. महालेखापाल (लेखा व अनुज्ञेयता) महाराष्ट्र-२, नागपूर,
१३. आयुक्त, बृहन्मुंबई महानगरपालिका, मुंबई
१४. आयुक्त, पुणे महानगरपालिका, पुणे
१५. आयुक्त, महिला व बाल विकास आयुक्तालय, महाराष्ट्र राज्य, पुणे
१६. जिल्हाधिकारी, मुंबई उपनगर / पुणे,

१७. मुख्य कार्यकारी अधिकारी, जिल्हा परिषद, पुणे
१८. अधीक्षक अभियंता, सार्वजनिक बांधकाम मंडळ, मुंबई
१९. कार्यकारी अभियंता, सार्वजनिक बांधकाम विभाग, पुणे
२०. अधिदान व लेखा अधिकारी, मुंबई
२१. निवासी लेखापरिक्षा अधिकारी, मुंबई
२२. जिल्हा कोषागार अधिकारी, मुंबई उपनगर / पुणे,
२३. सर्व विभागीय उप आयुक्त, महिला व बाल विकास
२४. जिल्हा महिला व बाल विकास अधिकारी, मुंबई उपनगर / पुणे
२५. उप सचिव (कार्या.१४४३), नियोजन विभाग, मंत्रालय, मुंबई
२६. उप सचिव (व्यय-४ व ६ / अर्थसंकल्प-७ व १४ /), वित्त विभाग, मंत्रालय, मुंबई
२७. उप सचिव (इमारती-२), सार्वजनिक बांधकाम विभाग, मंत्रालय, मुंबई
२८. उप सचिव (कार्या. २), महिला व बाल विकास विभाग, मंत्रालय, मुंबई.
२९. उपसचिव (कार्या- २५, २९अ) सामान्य प्रशासन विभाग, मंत्रालय, मुंबई,
३०. निवडनस्ती (कार्या.२९अ)